

भारतीय नौसेना को मिली बड़ी कामयाबी, पहली बार स्वदेशी युद्धपोत से दागी गई ब्रह्मोस मिसाइल

नई दिल्ली। भारतीय नौसेना को बड़ी कामयाबी मिली है। हाल ही में बनकर तैयार हुए नौसेना के नवीनतम स्वदेशी युद्धपोत से मिसाइल दागी गई है। दुनिया की सबसे तेज चलने वाली सुपरसोनिक ब्रह्मोस मिसाइल को P15B ड्रैफ्टर से छोड़ा गया है। नौसेना के नवीनतम स्वदेशी युद्धपोत का डिस्प्लेसमेंट 7400 टन है। यह 535 फीट लंबा युद्धपोत है। यह डीजल-इलेक्ट्रिक युद्धपोत है। अधिकतम स्पीड 56 किलोमीटर प्रतिघंटा है। अगर इसे 33 किलोमीटर प्रतिघंटा की रफ्तार से चलाए तो यह 15 हजार किलोमीटर की दूरी तय कर सकता है। 45 दिनों तक समुद्र में रह सकता है। इसमें चार रिजिड बोयर्स भी हैं।

स्वदेशी युद्धपोत में क्या है खासियत?

इस युद्धपोत पर 48 वर्टिकल लॉन्च सिस्टम (वीएलएस) हैं। इसमें एंटी-एयर वॉरफेयर के तौर पर 32 ब्रह्म-8 सरफेस-टू-एयर मिसाइल लगी है। इसके अलावा एंटी-सरफेस वॉरफेयर के तौर पर 16 ब्रह्मोस एंटी-शिप मिसाइलें तैनात हैं। इतना ही नहीं इसमें 4 टॉरपीडो ट्यूब्स भी लगे हैं। 2 एंटी-सबमरीन रॉकेट लॉन्चर्स लगे हैं। इस युद्धपोत पर 1 ओटो मेलाया नेवल गन, 4 AK-630M CIWS सिस्टम, 2 रिमोट कंट्रोल गन हैं। इस जहाज पर 2 ध्वज या सीकिंग हेलिकॉप्टर तैनात हो सकते हैं। साथ ही इस युद्धपोत पर 50 नेवल ऑफिसर और 250 नौसैनिक तैनात हो सकते हैं। युद्धपोत आईएनएस इम्फाल से निकली ब्रह्मोस मिसाइल के एक्सप्लेंडो वर्जन ने बुल्स आई पर निशाना लगाया। न्यूज एजेंसी एएनआई ने एक्स पर वीडियो शेयर कर कहा, इम्फाल (याई 12706), भारतीय नौसेना के नवीनतम स्वदेशी निर्देशित मिसाइल विध्वंसक ने समुद्र में अपनी पहली ब्रह्मोस फायरिंग में बुल्स आई स्कोर किया। स्वदेशी पोत इम्फाल से मिसाइल नष्ट करने में मिली सफलता को रेखांकित करते हुए नौसेना ने कहा, इससे आत्मनिर्भर भारत आह्वान के तहत बढ़ती जहाज निर्माण क्षमता की भी पता चलता है। इम्फाल को अपने भेड़ों में शामिल करने का फेसला दिखाता है कि नौसेना स्वदेशी हथियारों और प्लेटफार्मों की सुनिश्चित विश्वसनीयता पर अटूट फोकस कर रही है।

कनाडा को बड़ी राहत

दो महीने बाद भारत ने कनाडाई नागरिकों के लिए फिर शुरू की ई-वीजा सेवा

नई दिल्ली। भारत ने लगभग दो महीने के बाद कनाडाई नागरिकों के लिए फिर से इलेक्ट्रॉनिक वीजा की सेवाएं शुरू कर दी हैं। इससे कनाडाई नागरिकों को बड़ी राहत मिली है। खालिस्तानी आतंकी हरीदीप सिंह निज्जर की हत्या में भारत की संलिप्तता के कनाडाई प्रधानमंत्री जस्टिन ट्रूडो के आरोपों को बाद दोनों देशों के रिश्तों में तल्खी आ गई थी। इससे उपजे राजनयिक विवाद के बीच भारत ने 21 सितंबर को कनाडाई नागरिकों के लिए वीजा सेवाएं निलंबित कर दी थीं। भारत ने ऐसे वक्त में ई-वीजा फिर से शुरुआत करने की घोषणा की है, जब प्रधानमंत्री नरेंद्र मोदी और कनाडा के प्रधानमंत्री जस्टिन ट्रूडो जी-20 की वृत्तअल मीटिंग में आमने-सामने होने वाले हैं। इस मीटिंग से पहले भारत की तरफ से की गई कार्रवाई को दोनों देशों के बीच आपसी रिश्तों को फिर से पटरी पर लाने की दिशा में एक




सकारात्मक कदम के तौर पर देखा जा रहा है। वता दें कि कनाडा के प्रधानमंत्री जस्टिन ट्रूडो ने आरोप लगाया था कि जून में कनाडा के

नागरिक खालिस्तानी आतंकवादी हरीदीप सिंह निज्जर की हत्या में भारत सरकार के एजेंट शामिल थे। भारत सरकार ने इसका जोरदार

खंडन किया था और आरोपों को बेतुका, मनगढ़ंत और बिना किसी सबूत वाला बताया था। नई दिल्ली ने इस बारे में ओटावा से अपने दावों के समर्थन में सबूत साझा करने की भी मांग की है लेकिन अभी तक ओटावा कोई सबूत देने में नाकाम रहा है। ई-वीजा फिर से शुरू करने का मतलब इसमें मेडिकल वीजा, बिजनेस वीजा और टूरिस्ट वीजा समेत चार तरह के वीजा शामिल हैं। सितंबर में भाकत ने अगले आदेश तक इन वीजों पर प्रतिबंध लगा दिया था। जब दोनों देशों के रिश्ते तल्ख हुए थे, तब दोनों देशों ने अपने-अपने नागरिकों को एडवायजरी जारी की थी। कनाडा ने अपने नागरिकों को भारत की यात्रा करने पर विचार करने का आग्रह किया था और कहा था कि -राजनीतिक रूप से समर्थित- घृणा अपराधों के मद्देनजर भारत की यात्रा करने में अत्यधिक सावधानी बरतनी चाहिए।

शुक्रवार को उपराष्ट्रपति जगदीप धनखड़ गयाजी में करेंगे पिंडदान

गया। जहां उपराष्ट्रपति जगदीप धनखड़ एवं उनकी पत्नी सुदेश धनखड़ अपने पूर्वजों के मोक्ष और मुक्ति के लिए कर्मकांड करेंगे। उसके ठीक बाद श्री हरि विष्णु के चरण पर पुष्पांजलि अर्पित करने के बाद गयाजी डैम में जलांजलि देंगे। उपराष्ट्रपति के आगमन को लेकर प्रशासनिक तैयारी भी ज्यों पर चल रही है। जिला प्रशासन की ओर से बताया गया कि उपराष्ट्रपति को गया एयरपोर्ट से घुघरीटांड बाईपास, नारायणी पुल होते हुए विष्णु पर मंदिर के बने विशेष द्वार से प्रवेश कराया जाएगा। प्रशासनिक सूत्रों के अनुसार पिंडदान और कर्मकांड करने के बाद हेलीकॉप्टर से उपराष्ट्रपति नालंदा के लिए रवाना हो जाएंगे।



इस दौरान सुरक्षा के रंहेंगे पुख्ता इंतजाम-गया के जिलाधिकारी ने बताया कि उपराष्ट्रपति के आगमन को देखते हुए पुलिस - प्रशासन सुरक्षा में बिल्कुल भी लापरवाही नहीं बरतना चाहता। जिस रास्ते से उपराष्ट्रपति जगदीप धनखड़ गयाजी जाएंगे उन रास्तों पर भारी पुलिस बल की मौजूदगी रहेगी। ताकि कोई भी अप्रिय घटना न घटे। इसके अलावा उपराष्ट्रपति के आगमन को लेकर केंद्रीय सुरक्षा एजेंसी ने गुफवार को विष्णुपद मंदिर की सुरक्षा व्यवस्था, मंदिर तक पहुंचने वाले मार्ग, सोई और पूजा स्थल का निरीक्षण किया।

लोकसभा चुनाव से पहले यूपी में एक और दल की एंट्री

पूर्व डीजीपी ने बनाई अपनी अलग पार्टी

लखनऊ। लोकसभा चुनाव 2024 से पहले यूपी की राजनीति में एक और नए दल की एंट्री हुई है। उत्तर प्रदेश के तेज तर्रार और तेजी से एक्शन लेने वाले पुलिस अधिकारी के रूप में जाने जाने वाले पूर्व डीजीपी सुलखान सिंह ने राजनीतिक पार्टी बनाने का ऐलान किया है। उन्होंने मीडिया को जानकारी देते हुए कहा कि बुदेलखंड को अलग राज्य बनाने के उद्देश्य से उन्होंने बुदेलखंड लोकतांत्रिक पार्टी का गठन किया है। जिसे जल्द ही रजिस्ट्रेशन भी कराएंगे। पूर्व डीजीपी सुलखान सिंह ने कहा कि उत्तर प्रदेश में सात और मध्य प्रदेश के आठ जिलों को मिलाकर एक अलग राज्य बुदेलखंड की मांग है। उन्होंने विस्तार से बताते हुए कहा कि बुदेलखंड राज्य में 15 जिले होंगे। सुलखान सिंह ने कहा कि वह अकेले ही बुदेलखंड लोकतांत्रिक पार्टी बनकर बुदेलखंड के अलग राज्य को बनाने को लेकर अलख जगाएंगे। राजनीतिक दलों पर आरोप लगाते हुए कहा महत्वाकांक्षा छोटे राज्य बनने से रोक रही है। उन्होंने सरकार पर निशाना साधते हुए कहा कि सत्ताधारियों की हनक की वजह से बड़े-बड़े आंदोलन फोके पड़ जाते हैं फिर पिछड़े बुदेलखंड के लोग किसी आंदोलन को लंबे समय तक चलने में कैसे समर्थ हो

सकते हैं? डीजीपी ने कहा कि दोनों राज्य के 15 जनपदों में बंटे बुदेलखंड क्षेत्र को गांव-गांव जाकर जनसंपर्क अभियान चलाने के लिए काम करेंगे। उन्होंने कहा कि बुदेलखंड राज्य को लेकर यहां के निवासियों



में जागरूकता और जन भावना विकसित करने की जरूरत है। उन्होंने इस दौरान लोगों से अपील भी की। सुलखान सिंह यूपी कैडर 1980 बैच के आईपीएस अफसर-पूर्व डीजीपी सुलखान सिंह यूपी के ही बांदा के निवासी हैं। सुलखान सिंह का जन्म 8 सितंबर 1957 को हुआ। सुलखान की शुरुआती शिक्षा बजरंग इंटर कॉलेज में हुई। उन्होंने आईआईटी रुड़की से सिविल इंजीनियरिंग की है। सुलखान ने लॉ भी किया है। सुलखान सिंह यूपी कैडर 1980 बैच के आईपीएस अफसर हैं।

क्या दिल्ली में आया बड़ा जल संकट, क्यों 'पैनिक' में केजरीवाल सरकार

नई दिल्ली। दिल्ली में एक बार फिर अफसरशाही और आम आदमी पार्टी की सरकार टकराव की मुद्रा में हैं। ताजा विवाद पानी को लेकर है जिसकी वजह से दिल्ली में बड़े जल संकट का दावा किया जा रहा है। अरविंद केजरीवाल सरकार ने इसको लेकर पैनिक बटन दबा दिया है। दिल्ली सरकार की प्रमुख मंत्री आतिशी ने तो मंगलवार को इमर्जेंसी हालत बताते हुए वित्त सचिव आशीष वर्मा पर ठीकरा फोड़ा। उन्होंने आरोप लगाया कि वर्मा ने दिल्ली जल बोर्ड का फंड रोक दिया है। वहीं, वित्त सचिव ने कहा कि यह दावा करना गलत है कि शहर में पानी आपूर्ति या सीवेज ट्रीटमेंट रुक जाएगा। दिल्ली की जल और वित्त मंत्री अतिशी ने वर्मा पर दिल्ली जल बोर्ड के लिए फंड की दूसरी किस्त रोकने का आरोप लगाते हुए उन्हें सस्पेंड करने की मांग की। आतिशी ने एलजी वीके सक्सेना को लेटर लिखकर हस्तक्षेप करने को कहा है।




उन्होंने दावा किया कि राष्ट्रीय राजधानी में जल और स्वच्छता का बड़ा संकट आ सकता है। उन्होंने यहां तक कहा कि महामारी जैसे हालात पैदा हो सकते हैं। वर्मा ने कहा कि सरकार लोन और ग्रांट केवल नए काम के लिए देती है और इन प्रॉजेक्ट्स के लिए फंड जमीन पर हुई प्रगति के आधार पर जारी किया जाता है। उन्होंने कहा, 91,598 करोड़ रुपए दिल्ली जल बोर्ड को जून में ही जारी किए जा चुके हैं। यह सुनिश्चित करने के लिए कि फंड का दुरुपयोग नहीं हो रहा है, काम की प्रगति के सबूत और जियोटैगिंग के

मेंटिंस के लिए डीजेपी को पैसा नहीं देती है। यह खर्च डीजेपी के अपने राजस्व से चलाया जाता है। सरकार लोन और ग्रांट केवल नए काम के लिए देती है और फंड जमीन पर हुई प्रगति के आधार पर दिया जाएगा। एलजी सचिवालय ने आतिशी के लेटर पर आधिकारिक तौर पर प्रतिक्रिया नहीं दी है। दिल्ली जल बोर्ड के एक वरिष्ठ अधिकारी ने कहा कि फंड में देरी का असर विकास, सीवेज ट्रीटमेंट प्लांट को अपग्रेड करने, यमुना सफाई और सिविल, पानी की नई पाइप लाइन्स बिछाने या बदलने जैसे कामों पर हो सकता है। 21 नवंबर को लिखे अपने लेटर में जल मंत्री ने कहा है कि दिल्ली के वित्त विभाग ने वह फंड भी जारी करने से इनकार कर दिया है जो सरकार 2023-24 के बजट में आवंटित कर चुकी है और दिल्ली विधानसभा ने पास किया है।

पीएम मोदी ने सीएम धामी को फोन कर सिलकयारा सुरंग बचाव अभियान की प्रगति की ली जानकारी

नई दिल्ली। प्रधानमंत्री नरेंद्र मोदी ने बुधवार को उत्तराखंड के मुख्यमंत्री पुष्कर सिंह धामी से फोन पर बात कर सिलकयारा सुरंग में फंसे श्रमिकों को सफुशल बाहर निकालने के लिए चलाए जा रहे बचाव अभियान की प्रगति की जानकारी ली। सीएम धामी ने बातचीत के दौरान प्रधानमंत्री नरेंद्र मोदी को उत्तरकाशी में निर्माणाधीन टनल में फंसे श्रमिकों के लिए भोजन, दवाइयां, अन्य आवश्यक वस्तुओं की आपूर्ति एवं उन्हें सफुशल बाहर निकालने हेतु चलाए जा रहे बचाव कार्यों की और 24 घंटों में हुई सकारात्मक प्रगति की जानकारी दी। पुष्कर सिंह धामी ने प्रधानमंत्री नरेंद्र मोदी के साथ फोन पर हुई बातचीत की जानकारी को साझा करते हुए एक्स पर पोस्ट कर कहा, प्रधानमंत्री नरेंद्र मोदी ने आज फोन पर बात कर सिलकयारा, उत्तरकाशी में निर्माणाधीन टनल में फंसे श्रमिकों के लिए भोजन, दवाइयां, अन्य आवश्यक वस्तुओं की आपूर्ति एवं उन्हें सफुशल बाहर निकालने हेतु चल रहे बचाव कार्यों की जानकारी ली। प्रधानमंत्री को केंद्रीय एजेंसियों, अंतर्राष्ट्रीय एक्सपर्ट्स एवं प्रदेश प्रशासन के परस्पर समन्वय के साथ संचालित बचाव कार्यों से अवगत



कराया। इस दौरान उन्हें गत 24 घंटों में हुई सकारात्मक प्रगति एवं श्रमिकों और उनके परिवारों की बातचीत से बड़े मनोबल की भी जानकारी दी। धामी ने आगे कहा कि, प्रधानमंत्री का इस कठिन परिस्थिति से निपटने हेतु निरंतर मार्गदर्शन प्राप्त हो रहा है, जो हम सभी को पूरी ताकत से श्रमिक भाइयों को शीघ्र और सुरक्षित बाहर निकालने के लिए नित नई उर्जा प्रदान करता है। आपको बता दें कि, उत्तराखंड के टनल में 41 श्रमिकों के फंसेने के बाद प्रधानमंत्री नरेंद्र मोदी ने आज पांचवी बार उत्तराखंड के मुख्यमंत्री से फोन पर बात कर ग्राउंड जीरो के हालात की जानकारी ली है।

एक भविष्यवाणी करना चाहता हूं, लिखकर रख लें; पीएम मोदी ने अशोक गहलोत पर किया बड़ा दावा

राजस्थान में विधानसभा चुनाव प्रचार के बीच प्रधानमंत्री नरेंद्र मोदी ने राजस्थान के मुख्यमंत्री अशोक गहलोत को लेकर एक 'भविष्यवाणी' की है। उन्होंने कहा कि फिर कभी गहलोत की सरकार नहीं बनेगी।

नई दिल्ली। राजस्थान में विधानसभा चुनाव प्रचार के अंतिम चरण में पहुंचने के बाद प्रधानमंत्री नरेंद्र मोदी ने राजस्थान के मुख्यमंत्री अशोक गहलोत को लेकर एक 'भविष्यवाणी' की है। पीएम मोदी ने इसके सही साबित होने का भरोसा जताते हुए कहा कि राजस्थान में फिर कभी अशोक गहलोत की सरकार नहीं बनेगी। पीएम ने कहा, 'राजस्थान के कोने-कोने से एक ही आवाज आ रही है- गहलोत जी, कोनी मिले वोट जी।' पीएम मोदी ने बुधवार को राजस्थान के डूंगरपुर में जनसभा को संबोधित किया। सांगवाड़ा में आयोजित विशाल जनसभा में उन्होंने अशोक गहलोत सरकार पर भ्रष्टाचार, कानून व्यवस्था और पेपर



लोक को लेकर कई आरोप लगाए। पीएम मोदी ने लगे हाथ गहलोत पर भविष्यवाणी भी कर

डाली। उन्होंने कहा कि फिर कभी राजस्थान में अशोक गहलोत की सरकार नहीं बन पाएगी।

पीएम ने कहा कि मावजी महाराज की धरती की भविष्यवाणी 100 फीसदी सटीक होती है। पीएम मोदी ने कहा, इस धरती को सटीक भविष्यवाणी के लिए मावजी महाराज का आशीर्वाद मिला है। यह भूमि मावजी के तपस्या की भूमि है। यहां की भविष्यवाणी 100 फीसदी सच निकलती है। मैं मावजी महाराज को प्रणाम करते हुए एक भविष्यवाणी करने की हिम्मत कर रहा हूं। मेरी नहीं है, इस पवित्र धरती की ताकत है कि मेरे मन में विचार आया है, इसलिए हिम्मत कर रहा हूं। पूरे राजस्थान के लोग लिखकर रख लें, इस बार तो नहीं, अब राजस्थान में कभी भी अशोक गहलोत की सरकार नहीं बनेगी। ये मावजी महाराज की धरती से बोले गए शब्द हैं।

नवंबर में भी बारिश बढ़ रही मुश्किल, आईएमडी ने इन 4 राज्यों में जारी किया ऑरेंज अलर्ट, स्कूल भी बंद

नई दिल्ली। नवंबर का महीना खत्म होने वाला है और उत्तर भारतीय राज्यों में सर्दियां हिलोरे मार रही हैं। जबकि कुछ राज्यों में बारिश ने अभी भी लोगों की नाक में दम कर रखा है। भारतीय मौसम विभाग ने 23 नवंबर तक कई राज्यों में भारी से भारी बारिश की चेतावनी दी है। खासकर दक्षिणी राज्यों तमिलनाडु, पुडुचेरी और आंध्र प्रदेश में ऑरेंज अलर्ट जारी किया गया है। आईएमडी ने केरल और माहे के लिए भी चेतावनी जारी की। कहा है कि 22 और 23 नवंबर को बहुत भारी बारिश होने की संभावना है। मौसम विभाग ने लोगों से अनुरोध किया है कि जल-जमाव, कच्ची सड़कों और भीड़-भाड़ वाले इलाकों में जाने से

बचें। पिछले दो हफ्तों से, तमिलनाडु के कई हिस्सों में मध्यम से भारी बारिश हो रही है। जिसकी वजह से चेन्नई और पुडुचेरी में स्कूल बंद करने के आदेश दिए गए हैं। आईएमडी ने X पर एक पोस्ट में कहा, तमिलनाडु, पुडुचेरी और कराईकल में भारी से बहुत भारी बारिश होने की संभावना है। आम जनता से अनुरोध है कि बारिश की वजह से जारी ऑरेंज अलर्ट के दौरान जल-जमाव, कच्ची सड़कों और भीड़-भाड़ वाले इलाकों में जाने से बचें और लोगों को जागरूक भी करें। सावधान रहें, सुरक्षित रहें!



पिछले दो हफ्तों से, तमिलनाडु के कई हिस्सों में मध्यम से भारी बारिश हो रही है, जिसके

परिणामस्वरूप गंधीर जलजमाव हो गया है और स्कूल बंद कर दिए गए हैं। भारत मौसम विज्ञान विभाग ने आंध्र प्रदेश के कुछ हिस्सों में भारी बारिश और 23 नवंबर तक तूफान की भविष्यवाणी की है। एक अधिकारी ने कहा, विभाग ने दक्षिण तटीय आंध्र प्रदेश (एससीपी) और रायलसीमा के कुछ हिस्सों में भारी बारिश की भविष्यवाणी की है। आईएमडी ने विज्ञापित में कहा कि 21 से 23 नवंबर तक उत्तरी तटीय आंध्र प्रदेश (एनसीपी), यनम, एससीपी और रायलसीमा के कुछ हिस्सों में बिजली गिरने के साथ गरज के साथ बारिश होने की संभावना है। चेन्नई में क्षेत्रीय मौसम विज्ञान केंद्र के एक बयान में कहा गया है

कि आने वाले तीन दिनों में मौसम में उतार-चढ़ाव के कारण तमिलनाडु के 10 से अधिक जिलों में रुक-रुक कर भारी बारिश होने की संभावना है। तमिलनाडु, पुडुचेरी और कराईकल में कुछ स्थानों पर गरज और बिजली गिरने के साथ कई क्षेत्रों में हल्की से मध्यम बारिश होने की संभावना है। कन्याकुमारी, तिरुनेलवेली और तेमकासी जिलों जैसे अलग-अलग स्थानों पर भारी से बहुत भारी वर्षा हो सकती है। इसके अलावा, रामनाथपुरम, थुथकुडी, थेनी, डिंडीगुल, पुदुकोट्टई, तंजावुर, तिरुवरुर, नागपट्टिनम, मयिलादुथुराई और कराईकल जैसे अन्य जिलों में भारी वर्षा का अनुमान है।



जोमैटो, स्विगी को 500 करोड़ रुपये का जीएसटी नोटिस: रिपोर्ट

नई दिल्ली। ऑनलाइन फूड डिलीवरी प्लेटफॉर्म जोमैटो और स्विगी को डिलीवरी शुल्क पर 500 करोड़ रुपये के जीएसटी नोटिस मिले हैं। बुधवार को मीडिया रिपोर्टों में यह जानकारी दी गई। दोनों ऑनलाइन फूड डिलीवरी प्लेटफॉर्म ग्राहकों से डिलीवरी फीस के नाम पर कुछ पैसे वसूलते हैं। रिपोर्ट्स के मुताबिक टैक्स अधिकारियों और फूड डिलीवरी ऐप्स के बीच डिलीवरी फीस को लेकर अक्सर विवाद होता रहता है, जिसमें करीब 1000 करोड़ रुपये का विवाद होता है। जोमैटो ने संपर्क करने पर टिप्पणी से इनकार कर दिया। स्विगी ने भी कोई टिप्पणी नहीं की। जोमैटो और स्विगी के अनुसार, डिलीवरी चार्ज कुछ और नहीं बल्कि डिलीवरी पार्टनर्स द्वारा वहन की जाने वाली लागत है जो घर-घर खाना पहुंचाने जाते हैं। कर्मियों बस ग्राहकों से वह लागत वसूलती है और इस डिलीवरी पार्टनर्स को दे देती है। लेकिन, रिपोर्ट के मुताबिक टैक्स अधिकारी इससे सहमत नहीं हैं। पिछले महीने, स्विगी ने खाने के ऑर्डर के लिए प्लेटफॉर्म शुल्क दो रुपये से बढ़ाकर तीन रुपये कर दिया था। स्विगी के एक प्रवक्ता ने आईएनएस को बताया, प्लेटफॉर्म शुल्क में कोई महत्वपूर्ण बदलाव नहीं हुआ है। अधिकांश सेवा प्रदाता यह शुल्क लगाते हैं, और उद्योगों में यह एक आम बात है। अप्रैल में, कंपनी ने कार्ट मूल्य से स्वतंत्र प्रति ऑर्डर दो रुपये का प्लेटफॉर्म शुल्क लागू किया था। जोमैटो ने अगस्त में अपना प्लेटफॉर्म शुल्क भी शुरूआती दो रुपये से बढ़ाकर तीन रुपये प्रति ऑर्डर कर दिया। जोमैटो ने जोमैटो ग्लोबल यूजर से प्लेटफॉर्म शुल्क लेना शुरू कर दिया, जिन्हें पहले छूट दी गई थी।

टेस्ला के यूएस साइबरट्रक कारखाने में विस्फोट से कर्मचारी घायल

सैन फ्रांसिस्को। एलन मस्क द्वारा ग्राहकों को पहला साइबरट्रक देने की तैयारी के बीच खबर है कि टेस्ला के टेक्सास गीगाफैक्ट्री में विस्फोट से कर्मचारी घायल हो गए हैं। गौरतलब है कि टेस्ला की विशाल टेक्सास फैक्ट्री में, जहां साइबरट्रक का निर्माण किया जा रहा है, श्रमिकों की चोटें और सुरक्षा चूक आम हैं। टेस्ला द्वारा अमेरिका में ओएसएचए को दी गई सूचना के अनुसार 2022 में प्रत्येक 21 श्रमिकों में से एक को चोट लगी थी। 2021 में, एक इंजीनियर टेस्ला की टेक्सास फैक्ट्री में रोबोट के निर्माण को नियंत्रित करने वाले सॉफ्टवेयर की प्रोग्रामिंग कर रहा था, तभी कुछ गलत हो गया। रिपोर्ट में दावा करने वाले लोगों का हवाला देते हुए कहा गया है कि रोबोटों में से एक ने इंजीनियर को पटक दिया, अपने पंजे उसके शरीर में घुसा दिए और उसकी पीठ और बांह पर गंभीर घाव कर दिया। रिपोर्ट में कहा गया है कि प्रत्यक्षदर्शियों में से एक ने कहा, एक अन्य कर्मचारी द्वारा आपातकालीन स्टॉप बटन दबाए जाने के बाद, इंजीनियर रोबोट की पकड़ से बाहर आया। टेस्ला द्वारा ट्रैक्स कार्टों, टेक्सास को सौंपी गई एक रिपोर्ट में कथित तौर पर रोबोट से संबंधित घटना है, लेकिन प्रत्यक्षदर्शियों के बयान से स्पष्ट रूप से मेल नहीं खाती है। अगस्त 2022 में, एक श्रमिक घायल हो गया। एक अन्य के सिर में चोट लगी। नए साल 2023 के आसपास विस्फोट से एक कर्मचारी बेहोश हो गया था। यह विस्फोट कथित तौर पर अनजाने में पिचले एल्यूमीनियम प्रेस मशीनों में पानी मिल जाने के कारण हुआ। कैलिफोर्निया में टेस्ला की फ्रेमोंट फैक्ट्री का भी श्रमिकों की चोटों का एक समान इतिहास है।



आयशर ने हेवी-ड्यूटी ट्रकों की नॉन-स्टॉप सीरीज लॉन्च की

इस रेंज में आने वाले चार ट्रक बेस्ट इन क्लास पॉवर, बेहतर अपटाइम और 100% कनेक्टिविटी के वादे के साथ आते हैं

नई दिल्ली। वीई कमर्शियल व्हीकल्स लिमिटेड की बिजनेस यूनिट आयशर ट्रक्स एंड बसेस ने आयशर नॉन-स्टॉप सीरीज के लॉन्च की घोषणा की, जो हेवी ड्यूटी वाले ट्रकों की एक नई सीरीज है जिसे देश में तेजी से बदलती लंबी दूरी के ट्रांसपोर्टेशन के लिए सावधानीपूर्वक डिजाइन किया गया है। चार नए हेवी-ड्यूटी ट्रकों वाली नॉन-स्टॉप सीरीज पॉवरफुल और फ्यूल एफिशिएंट इंजनों से लैस है और फिल्टर ऑनसॉ को बेहतर परफॉर्मंस और बेहतर अपटाइम प्रदान करने के लिए एक कनेक्टेड सर्विस इकोसिस्टम द्वारा सपोर्टेड है। आयशर प्रो 6019इक्वस, टिपर, आयशर प्रो 6048 एक्सपी, हॉलेंज ट्रक; आयशर प्रो 6055इक्वस और आयशर प्रो 6055इक्वस 4x2, ट्रेक्टर-ट्रक, आयशर के भारी, मध्यम और हल्के ड्यूटी ट्रकों और बसों की एक्सटेंसिव लाइन-अप के कॉम्प्लीमेंट करता है। लॉन्च पर टिप्पणी करते हुए, वीईसीवी के एमडी और सीईओ, श्री विनोद अग्रवाल ने कहा, 'हमें एचडी ट्रकों की नॉन-स्टॉप रेंज पेश करने में बहुत गर्व है जो इंस्ट्रूमेंट में स्टैण्डर्ड स्थापित करेगा, जो न केवल हमारे कस्टमर्स की सफलता के लिए हमारे डेडिक्शन का रिजेंट करेगा बल्कि हमारे देश में लॉजिस्टिक्स की एफिशियेंसी और कॉस्ट में सुधार को दिखा में

डीजीसीए ने यात्री-केंद्रित मानदंडों की अनदेखी के लिए एयर इंडिया पर 10 लाख रुपये का जुर्माना लगाया

नई दिल्ली। देश के विमानन नियामक डीजीसीए ने यात्री-केंद्रित नियमों का अनुपालन न करने के लिए टाटा समूह की विमान सेवा कंपनी एयर इंडिया पर 10 लाख रुपये का जुर्माना लगाया है। डीजीसीए ने कहा कि उसने नियमों में निर्धारित प्रावधानों के अनुसार सभी अनुसूचित विमान सेवा कंपनियों द्वारा यात्रियों को प्रदान की जाने वाली सुविधाओं/मुआवजे से संबंधित दायित्वों के निर्वहन का पता लगाने के लिए के मई और सितंबर में दिल्ली, कोच्चि और बेंगलूर हवाई अड्डों पर निरीक्षण किया। डीजीसीए के एक वरिष्ठ अधिकारी ने कहा, एयरलाइनों के निरीक्षण के दौरान यह पाया गया कि एयर इंडिया प्रासंगिक नागरिक उड्डयन आवश्यकता (सीएआर) के प्रावधानों का अनुपालन नहीं कर रहा था। तदनुसार, 3 नवंबर को एयर इंडिया को एक कारण बताओ नोटिस जारी किया गया था, जिसमें उसकी प्रतिक्रिया मांगी गई थी। एयर इंडिया द्वारा दिए गए

जवाब के बाद यह पाया गया कि उसने सीएआर के प्रावधानों का अनुपालन नहीं किया है। अन्य बातों के अलावा, विलंबित उड़ानों से प्रभावित यात्रियों के लिए होटल आवास प्रदान नहीं करना, उनके कुछ ग्राउंड कर्मियों को प्रशिक्षण नहीं देना, सीएआर में निर्धारित शर्तों और अनुयोगी सीटों पर यात्रा करने के लिए मजबूर करने के बाद अंतर्राष्ट्रीय बिजनेस क्लास के यात्रियों को मुआवजे का




ओपनएआई में लौट आए सैम ऑल्टमैन सेन फ्रांसिस्को।

ओपनएआई कथा के अंतिम मोड़ पर सैम ऑल्टमैन ने बुधवार को कहा कि वह नए बोर्ड और माइक्रोसॉफ्ट के सीईओ सत्या नडेला के समर्थन के साथ चैटजीपीटी विकासशील कंपनी में लौट रहे हैं। एक्स पर एक पोस्ट में, ऑल्टमैन ने कहा कि उन्हें ओपनएआई पसंद है और पिछले कुछ दिनों में उन्होंने जो कुछ भी किया है वह इस टीम और इसके मिशन को एक साथ रखने की सेवा में है। उन्होंने पोस्ट किया, जब मैंने रविवार शाम को माइक्रोसॉफ्ट में शामिल होने का फैसला किया, तो यह स्पष्ट था कि यह मेरे और टीम के लिए सबसे अच्छा रास्ता था। उन्होंने कहा, नए बोर्ड और नडेला के समर्थन के साथ, मैं ओपनएआई में लौटने और माइक्रोसॉफ्ट के साथ हमारी मजबूत साझेदारी को आगे बढ़ाने की उम्मीद कर रहा हूँ। ओपनएआई ने कहा कि वह ब्रेट टेलर (अध्यक्ष), लैरी समर्स और एडम डींजेलो के नए प्राथमिक बोर्ड के साथ सीईओ के रूप में ओपनएआई में लौटने के लिए ऑल्टमैन के लिए सैद्धांतिक रूप से एक समझौते पर पहुंच गया है। नडेला ने कहा कि वे ओपनएआई बोर्ड में बदलाव से प्रोत्साहित हैं। नडेला ने एक्स पर पोस्ट किया, 'हमारा मानना है कि यह अधिक स्थिर, सुविन्न और प्रभावी शासन की राह पर पहला आवश्यक कदम है। सैम, ग्रेग और मैंने बात की है और सहमति व्यक्त की है कि उन्हें ओपनएआई नेतृत्व टीम के साथ मिलकर यह सुनिश्चित करने में महत्वपूर्ण भूमिका निभानी है कि ओपनएआई अपने मिशन को जारी रखे और आगे बढ़े। उन्होंने कहा, हम अपनी मजबूत साझेदारी को आगे बढ़ाने और एआई की इस अगली पीढ़ी का मूल्य अपने ग्राहकों और भागीदारों तक पहुंचाने के लिए तय हैं। नडेला ने घोषणा की थी कि ऑल्टमैन और ओपनएआई के सह-संस्थापक और पूर्व अध्यक्ष ग्रेग बॉकमैन अपनी उन्नत एआई अनुसंधान टीम को चलाने के लिए कंपनी में शामिल होंगे।



शेयर बाजार में रही रौनक, बीएसई संसेक्स 92.47 अंक चढ़कर बंद

मुंबई। उतार-चढ़ाव भरे कारोबार में बुधवार को शेयर बाजार लगातार दूसरे कारोबारी सत्र में हरे निशान पर बंद हुआ। इंडेक्स में बड़ी हिस्सेदारी रखने वाली रिलायंस इंडस्ट्रीज के शेयर में तेजी और आईटी शेयरों में खरीदारी से बाजार को समर्थन मिला। हालांकि, वैश्विक बाजारों में मिलेजुले रुक के बीच विदेशी निवेशकों की बिकवाली ने बाजार की बढ़त को सीमित कर दिया। तीस शेयरों पर आधारित बीएसई संसेक्स बुधवार को 65,839.62 अंक पर खुला और कारोबार के दौरान 66,063.43 के शीर्ष लेवल तक गया। अंत में यह 92.47 अंक चढ़कर 66,023.24 पर बंद हुआ। इस तरह नेशनल स्टॉक एक्सचेंज का निफ्टी-50 भी 28.45 अंक की



बढ़त के साथ 19,811.85 अंक पर बंद हुआ। निफ्टी-50 की 29 कंपनियों के शेयर हरे जबकि 20 के शेयर लाल निशान में बंद हुए जबकि एक में कोई बदलाव नहीं हुआ। संसेक्स की कंपनियों में शामिल एनटीपीसी के शेयर में सबसे ज्यादा 1.50 प्रतिशत की वृद्धि दर्ज की गई। साथ ही पावर ग्रिड, टाइटन, सन फार्मा, रिलायंस इंडस्ट्रीज, हिंदुस्तान यूनिस्को, एशियन पेंट्स, टाटा मोटर्स, टेक महिंद्रा, नेस्ले और आईटीसी के शेयर हरे रंग पर बंद हुए। वहीं इंडसइंड बैंक, कोटक महिंद्रा बैंक, महिंद्रा एंड महिंद्रा, जेएसडब्ल्यू स्टील, एचडीएफसी बैंक और भारत के शेयर गिरकर बंद हुए। बता दें कि इंडेक्स में बड़ी हिस्सेदारी रखने वाली रिलायंस इंडस्ट्रीज, आईटीसी और इंफोसिस के शेयर में तेजी से बाजार को समर्थन मिला। साथ ही अमेरिका

पतंजलि ने गलत दावा किया तो हर प्रोडक्ट पर 1 करोड़ का जुर्माना : सुप्रीम कोर्ट

नई दिल्ली। सुप्रीम कोर्ट ने साफ कर दिया है कि यदि हर्बल उत्पादों का कारोबार करने वाली कंपनी पतंजलि गलत दावा करती है तो हर प्रोडक्ट पर एक करोड़ रुपये का जुर्माना लगाया जाएगा। सुप्रीम कोर्ट ने पतंजलि आयुर्वेद को कई रोगों के संबंध में अपनी दावाओं के बारे में विज्ञापनों में 'झूठे' और 'भ्रामक' दावे करने के प्रति मंगलवार को आगाह किया। न्यायमूर्ति अहसानुद्दीन अमानुल्लाह और न्यायमूर्ति प्रशांत कुमार मिश्रा की पीठ ने इंडियन मेडिकल एसोसिएशन (आईएमए) की याचिका पर सुनवाई करते हुए मौखिक टिप्पणी में कहा, 'पतंजलि आयुर्वेद के ऐसे सभी झूठे और भ्रामक विज्ञापनों को तुरंत रोकना होगा। शीर्ष अदालत ने टीकाकरण अभियान और आधुनिक

दावाओं के खिलाफ योग गुरु रामदेव पर अभियान का आरोप लगाने वाली आईएमए की याचिका पर केंद्रीय स्वास्थ्य मंत्रालय और आयुष मंत्रालय तथा पतंजलि आयुर्वेद लिमिटेड को नोटिस जारी किया था। पीठ ने पतंजलि आयुर्वेद से कहा कि वह चिकित्सा की आधुनिक पद्धतियों के खिलाफ भ्रामक दावे और विज्ञापन प्रकाशित न करें। यदि यह गलत दावा किया जाता है कि किसी विशेष बीमारी को ठीक किया जा सकता है तो पीठ प्रत्येक उत्पाद पर 1 करोड़ रुपये का जुर्माना लगाने पर भी विचार कर सकती है। शीर्ष अदालत ने केंद्र की ओर से पेश वकील से भ्रामक चिकित्सा विज्ञापनों के मुद्दे का समाधान तलाशने को भी



आरबीआई गवर्नर ने एनबीएफसी की बैंक ऋणों पर अधिक निर्भरता पर जताई चिंता



मुंबई। भारतीय रिजर्व बैंक (आरबीआई) के गवर्नर शक्तिकांत दास ने बुधवार को एनबीएफसी द्वारा अपने ऋण परिचालन के वित्तपोषण के लिए बैंकों से लिए जा रहे ऋण पर गंभीर चिंता व्यक्त की और कहा कि एनबीएफसी को अन्य रूप में उभरा है। एफआईबीएसी 2023 सम्मेलन को संबोधित करते हुए, दास ने कहा कि एनबीएफसी को अन्य स्रोतों से धन जुटाने और उच्च इंटरकनेक्टेडनेस के कारण जोखिम को कम करने के लिए बैंकों पर अपनी निर्भरता कम करने की आवश्यकता है। उन्होंने यह भी कहा कि कई ऋणदाता अपने निर्णय लेने के लिए एल्गोरिदम पर बहुत अधिक निर्भर हैं और निवेश निर्णय लेने से पहले

ईडी ने फेमा उल्लंघन मामले में बायजू रवींद्रन को कारण बताओ नोटिस जारी किया

नई दिल्ली। प्रवर्तन निदेशालय (ईडी) के निर्णायक प्राधिकरण ने एंटेक फर्म थिंक एंड लर्न प्राइवेट लिमिटेड और बायजू रवींद्रन को 9362.35 करोड़ रुपये की कथित हेराफेरी के मामले में विदेशी मुद्रा विनियम प्रबंधन अधिनियम (फेमा) 1999 के तहत कारण बताओ नोटिस जारी किया है। ईडी ने मंगलवार को एक बयान में कहा कि उसने कंपनी को प्राप्त विदेशी निवेश और उसके व्यावसायिक आचरण के संबंध में विभिन्न शिकायतों के आधार पर जांच शुरू की थी। यह भी कहा गया कि कंपनी ने भारत के बाहर महत्वपूर्ण विदेशी धन भेजा और विदेशों में निवेश किया जो कथित तौर पर फेमा, 1999 के प्रावधानों का उल्लंघन था और इससे भारत सरकार को राजस्व का नुकसान हुआ। जानकारी के आधार पर ईडी ने इस साल 27 और 28 अप्रैल को थिंक एंड लर्न प्राइवेट लिमिटेड के परिसर और बायजू रवींद्रन के आवास पर तलाशी ली और कंपनी द्वारा प्राप्त सभी निवेशों के साथ-साथ विदेशी निवेशों से संबंधित दस्तावेजों को जब्त कर लिया। ईडी ने कहा कि जांच के दौरान बायजू रवींद्रन और थिंक एंड लर्न प्राइवेट लिमिटेड के मुख्य वित्तीय अधिकारी के बयान दर्ज किए गए। ईडी ने कहा, जांच के निष्कर्ष पर यह पाया गया कि थिंक एंड लर्न प्राइवेट लिमिटेड और बायजू रवींद्रन ने भारत के बाहर किए गए अग्रिम प्रेषण के खिलाफ आयात के दस्तावेज जमा करने में विफल होकर भारत के बाहर किए गए निर्यात की आय का एहसास करने में विफल होकर फेमा के प्रावधानों का उल्लंघन किया है।

दोषपूर्ण ऑटोपायलट सिस्टम के बारे में टेस्ला व एलन मस्क को थी जानकारी : अमेरिकी न्यायाधीश



सैन फ्रांसिस्को। फैंसले के अनुसार, टेस्ला ने उत्पादों को स्वायत्त के रूप में विपणन किया और ऑटोपायलट के बारे में मस्क के सार्वजनिक बयानों का उत्पादों की क्षमताओं के बारे में विश्वास पर महत्वपूर्ण प्रभाव पड़ा। फैंसले का मतलब है कि जिस व्यक्ति की टेस्ला के ऑटोपायलट के साथ टकरा में मौत हो गई, उसका परिवार मुकदमा चला सकता है और जानबूझकर कदाचार और घोर लापरवाही के लिए टेस्ला से दंडात्मक हर्जाना मांग सकता है। अगस्त में, एक मे हि ला ने अमेरिका में टेस्ला पर महत्वपूर्ण दायर किया, जब उसके पति की 2020 में मॉडल 3 वाहन से हुई दुर्घटना में मृत्यु हो गई थी। 46 वर्षीय ज्युग वू हेन की 12 मार्च, 2022 को न्यूयॉर्क में मृत्यु हो गई, जब उनकी टेस्ला कार में खराबी आ गई और वह एक पेड़ से टकराकर आग की लपटों में घिर गई।

मांडू

प्रकृति प्रेमियों का स्वर्ग



मध्य प्रदेश के धार जिले में स्थित मांडू एक खूबसूरत, प्राकृतिक सौन्दर्य से परिपूर्ण आकर्षक पर्यटन स्थल है। यह शहर प्रेम, आनन्द और उल्लास का प्रतीक है। विंध्य की पहाड़ियों में 2000 फीट की ऊंचाई पर स्थित मांडू 10वीं शताब्दी में मालवा के परमार राजाओं की राजधानी रहा। लगभग 13वीं शताब्दी तक उस पर मालवा के सुल्तान का शासन रहा। यह शहर रानी रूपमती और बादशाह बाज बहादुर के अमर प्रेम का साक्षी है। मांडू की भूमि सदैव रानी रूपमती और राजा बाज बहादुर के प्रेम गीतों को गुनगुनाती-सी प्रतीत हो ती है। अकबर ने मालवा के अंतिम शासक बाज बहादुर को हराकर इसे अपनी मुगल सल्तनत में मिला लिया था। यहां के खंडहर और इमारतें हमें इतिहास के उस झरोखे का दर्शन कराते हैं जिसमें मांडू के शासन की विशाल समृद्ध विरासत और शान-ओ-शौकत की दास्तान दिखती है। मांडू की प्राकृतिक खूबसूरती के कारण इसे प्रकृति प्रेमियों का स्वर्ग कहा जाता है। शहर के ऐतिहासिक महत्व एवं प्रेम से जुड़ी अनेक गाथाओं के कारण इसे खुशियों का शहर भी कहा जाता है। यहां अनेक ऐतिहासिक महलों, इमारतों, मस्जिदों तथा भव्य स्मारकों का दीदार किया जा सकता है। मालवा के स्वर्ग यानी मांडू अथवा मांडवगढ़ की जानते हैं कुछ विशेषताएं

जहाज महल: यह 120 मीटर लम्बा दो मंजिला जहाज के आकार का एक खूबसूरत महल है। पानी के बीच में स्थित यह महल तैरता हुआ-सा प्रतीत होता है। इसका निर्माण गयासुद्दीन खिलजी द्वारा किया गया था। चांदनी रात में इस महल की छटा देखते ही बनती है।

हिंडोला महल: यह जहाज महल के उत्तर में स्थित है। गयासुद्दीन खिलजी ने इसका नाम 'हिंडोला महल' रखा था, क्योंकि यह झूलता हुआ प्रतीत होता है। इस महल में एक विशाल सभागार है। महल के आगे के हिस्से को सजावट व संगमरमर के पत्थरों पर की गई सूक्ष्म जालीदार नक्काशी अपने आप में अनूठी है। इसकी कला अपने में एक मिसाल है।

बाज बहादुर पैलेस : यह 16वीं शताब्दी में निर्मित एक आकर्षक महल है। इस महल के बड़े-बड़े हालनुमा कमरे, अनेक छज्जे तथा चबूतरे इसकी खूबसूरती को कई गुना बढ़ा देते हैं। महल के

बीचोबीच एक खूबसूरत कुंड है। महल की छत से आसपास के दृश्य की मनमोहकता दिलोदिमाग को ताजगी का अहसास करा देती है। पर्यटक यहां से प्रकृति से रूबरू हो जाते हैं।

रूपमती मंडप : यह मंडप रानी रूपमती के लिए राजा बाज बहादुर द्वारा बनवाया गया था। इस स्थान पर आकर रूपमती प्रतिदिन नर्मदा नदी के दर्शन किया करती थी। इस स्थान का प्राकृतिक सौन्दर्य अपने आप में अनूठा है। यहां से प्रकृति का दिलकश नजारा लेने में आनंद की अनुभूति होती है।

रेवा कुंड : इस जलाशय का निर्माण राजा बाज बहादुर द्वारा कराया गया था जो रानी रूपमती के महल में पानी समुचित व्यवस्था के लिए था।

होशंगाह का मकबरा : यह भारत की अनूठे किस्म के संगमरमर की इमारत है जो अफगान स्थापत्य कला का सुंदर नमूना है। इमारत के चारों कोनों पर विशाल स्तम्भ स्थित है।

प्राकृतिक वरदान जैसा है छत्तीसगढ़ का जसपुर



छत्तीसगढ़ के पूर्वी छोर पर स्थित प्राकृतिक रूप से सुसज्जित जसपुर जिला प्राकृतिक वरदान के रूप में प्राप्त जलप्रपातों व हरीतिमा के साथ ही अपने सुहावने मौसम के लिए विख्यात है। समुद्र सतह से लगभग 2700 फीट ऊपर स्थित जसपुर जिले में दर्जनों जल प्रपात हैं। जो पर्यटकों का मन बरबस ही अपनी ओर आकर्षित करते हैं।

कई पर्यटक ऐसे होते हैं जो प्रकृति की खूबसूरती के साथ ही प्राकृतिक संसाधनों की उपलब्धता के बारे में ज्यादा जानकारी पाने की इच्छा रखते हैं और उन्हें क्रिया करते हुए देखना चाहते हैं। ऐसे पर्यटकों के लिए यह स्थल एकदम बढ़िया है।

यहां प्रकृति के उपहार के रूप में साल के बड़े-बड़े वृक्षों से आच्छादित वनों के बीच में स्थित ये जलप्रपात शांत वातावरण में अपने गतिमान जल की मधुर ध्वनि के साथ पर्यटकों को घंटों निहारने को विवश कर देते हैं। आदिवासी बाहुल्य इस जिले में रानी दाह, राजपुरी, सुलेसा, बेने, दनगरी, गुल्लू, दमेरा, महनई, कोतेबिरा आदि मुख्य जलप्रपात हैं।

जिले में कैलाश गुफा, ईब नदी, खुडियारानी, पंडरापाठ, बादरखोल अभ्यार.य, अलोरी पटिया सिरी नदी, महागिरजाधर, अवधुत भगवान राम की सिद्ध पीठ आदि अनेक



स्थल देखने लायक हैं। पर्यटक बड़े आराम से उपरोक्त स्थलों को सुगमता से देख सकते हैं। यहां का सूर्योदय व सूर्यास्त भी देखने लायक है।

वैसे तो छत्तीसगढ़ पूरा राज्य ही दर्शनीय स्थल है लेकिन जसपुर जिले का राज्य के पर्यटन मानचित्र में अलग ही स्थान है तभी तो यहां सिर्फ पर्यटकों को ही नहीं शोधार्थियों को भी देखा जा सकता है।

यदि आप यहां आना चाहते हैं तो रांची, राउरकेला, झारसुगड़ा, रायगढ़, बिलासपुर तक रेल यात्रा कर बस या किराये के टैक्सी द्वारा यहां आ सकते हैं। यहां पर पर्यटन के दौरान ठहरने की भी उचित व्यवस्था है। आप चाहें तो लोकनिर्माण भवन, वन विभाग, जल संसाधन विभाग के विश्राम गुहों में ठहर सकते हैं या फिर चाहें तो सुविधा लॉज, महामाया लॉज, श्याम लॉज तथा धर्मशालाओं में भी ठहर सकते हैं। यहां लगभग वर्ष भर ही मौसम ठीक रहता है लेकिन गर्मियों के दिनों में यहां आने से बचा जाए तो ठीक रहेगा। जसपुर छोटा किन्तु लुभावना पर्यटन स्थल है। यह जगह भले ही छोटी हो लेकिन यहां पर्यटकों को सभी सुविधाएं आसानी से उपलब्ध हो जाती हैं।



कब जाएं

मांडू जाने का सबसे अच्छा मौसम जुलाई से मार्च तक का है। वैसे बारिश के मौसम में यहां का सौन्दर्य देखते ही बनता है। इस समय पर्यटक प्रकृति से पूरी तरह से रूबरू होकर आनंदविभोर जाते हैं।

कैसे जाएं

हवाई, रेल और सड़क मार्ग की अच्छी सुविधा है। यहां का निकटतम हवाई अड्डा इंदौर है जो लगभग 100 किलोमीटर दूर है। यह देश के बड़े हवाई अड्डों से जुड़ा है। मांडू का निकटतम रेलवे स्टेशन 100 किलोमीटर तथा रतलाम 124 किलोमीटर दूर है। सड़क मार्ग द्वारा इंदौर, उज्जैन, भोपाल, ग्वालियर, खजुराहो आदि स्थानों से मांडू पहुंच सकते हैं।



थाईलैंड में एक तरह से राम राज्य है वहां के राजा को भगवान श्रीराम का वंशज माना जाता है लेकिन भगवान राम के नाम को लेकर वहां कोई धार्मिक विद्वेष अथवा असहिष्णुता नहीं है। भारतीय संस्कृतिक धार्मिक विरासत से जुड़े थाईलैंड में राजा को भगवान का प्रहरी माना जाता है तथा बौद्ध मतावलंबी आबादी वाले इस देश में न केवल बौद्ध मठों बल्कि हिन्दू मंदिरों तथा गिरिजाघरों में भी भगवान की प्रतिमाओं तथा चित्रों के दोनों तरफ सैनिक वेशभूषा में काशी नरेश की भगवान के प्रहरी के रूप में चित्र तथा मूर्तियां लगी रहती हैं।

थाईलैंड आने वाले सैनानियों को यह बात अवश्य ही आश्चर्यचकित करती है कि वहां स्त्रियों तथा पुरुषों के लिए अभिवादन करने के शब्द अलग-अलग हैं। नरेश ऊदयादेव को नौवें राम की पदवी दी गई है। थाईलैंड में संवैधानिक लोकतंत्र की स्थापना 1932 में हुई। भगवान राम के वंशजों

थाईलैंड

एक तरह का राम राज्य है

की यह स्थिति है कि उन्हें निजी अथवा सार्वजनिक तौर पर कभी भी विवाद या आलोचना के घेरे में नहीं लाया जा सकता है वे पूजनीय हैं। थाई शाही परिवार के सदस्यों के सम्मुख थाई जनता उनके सम्मानार्थ सीधे खड़ी नहीं हो सकती


है बल्कि उन्हें झुक कर खड़े होना पड़ता है। 75 वर्षीय काशी नरेश आधुनिक थाईलैंड के निर्माता माने जाते हैं। वैज्ञानिक चित्रकार तथा अंग्रेजी संगीत के मर्मज्ञ थाई नरेश थाईलैंड की राजनैतिक व्यवस्था में स्थायित्व के प्रतीक हैं। राजकुमार महाकाशी रांगलॉजकोर्स उनके उत्तराधिकारी हैं। उनकी तीन पुत्रियों में से एक हिन्दू धर्म की मर्मज्ञ मानी जाती हैं।



लगभग 6 करोड़ 20 लाख की आबादी वाले थाईलैंड की 94 प्रतिशत आबादी बौद्ध मतावलंबी है, चार प्रतिशत आबादी मुसलमानों, ईसाइयों, हिन्दुओं तथा अन्य मतावलंबियों की है। थाईलैंड के बौद्ध मठों में विशेषतौर पर भगवान बुद्ध की प्रतिमा के दोनों तरफ थाई नरेश की सैन्य वस्त्रों में रक्षक के रूप में मूर्तियां देखकर सैलानी कौतूहल से भर उठते हैं।

चिआंग माशी में भगवान बुद्ध की प्रतिमा के दोनों तरफ ऐसी ही थाई नरेश की सैन्य वस्त्रों में सुसज्जित प्रहरी के रूप में खड़ी प्रतिमाएं हैं। इस मठ की एक विशेषता भारत से लाए गए पांच बौद्ध वृक्षों में से एक विशाल बोधि वृक्ष है यह बोधि वृक्ष भारत से लाकर खासतौर पर थाईलैंड के तीन प्रांतों में रोपा गया है।

इस मठ में बड़ी तादाद में भारतीय श्रद्धालु खासतौर पर इस बोधि वृक्ष को देखने आते हैं। थाई संस्कृति की एक अन्य विशेषता स्त्रियों तथा पुरुषों के अभिवादन का अलग-अलग तरीका है। थाई महिला अगर आपका स्वागत करती है तो वह हाथ जोड़ कर स्वाकी रक्षा कहेगी लेकिन पुरुष स्वाकी कास कहेगा।



बर्खास्त टीआरबी जवानों ने सूरत कलेक्टर पर विरोध प्रदर्शन किया

नौकरी से निकाले जाने पर टीआरबी जवानों ने सरकार के खिलाफ नारेबाजी की

सूरत जिला कलेक्टर कार्यालय पर प्रदर्शन करते टीआरबी जवान

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत : राज्य सरकार के आदेश के चलते राज्य पुलिस प्रमुख की ओर से 6,000 से अधिक टीआरबी कर्मियों को मानद सेवा से मुक्त करने का सर्कुलर जारी किया गया है। इससे टीआरबी जवानों की रोजी-रोटी छिन गयी। इसलिए टीआरबी जवान गुस्से में हैं। पूरे गुजरात में 6,000 से अधिक टीआरबी कर्मियों को रिहा करने के फैसले के खिलाफ सूरत में भी विरोध प्रदर्शन किया गया है। सरकार के इस फैसले के बाद सूरत शहर में सेवारत लगभग 1600 टीआरबी जवानों ने एक समूह बनाया है और सरकार के खिलाफ विरोध प्रदर्शन का आयोजन किया है। आज बुधवार 22 नवंबर को लगभग 400 टीआरबी जवान मोर्चा लेकर सूरत जिला



कलेक्टर कार्यालय पहुंचे।

गुजरात कांग्रेस के लिंगल सेल और ओबीसी सेल के नेतृत्व में जिला कलेक्टर कार्यालय में प्रस्तुति देने पहुंचे टीआरबी कर्मियों ने सरकार के खिलाफ अपना गुस्सा जाहिर किया।

जमकर नारेबाजी करते हुए टीआरबी जवानों ने सरकार द्वारा जारी सर्कुलर को वापस लेने की मांग की। उन्होंने सरकार द्वारा सर्कुलर वापस नहीं लेने पर अपने परिवार के साथ सड़कों पर उतरने की धमकी

भी दी।

27 नवंबर को सूरत स्टेशन रोड पर धरना-प्रदर्शन किया जाएगा

टीआरबी जवान ने कहा कि सरकार ने टीआरबी जवानों के साथ अन्याय किया है।

टीआरबी में गरीब महिलाएं भी शामिल हैं। इस मामले में सूरत जिला कलेक्टर को लिखित शिकायत सौंपी गई है। इतना ही नहीं, बल्कि 27 नवंबर को सूरत रेलवे स्टेशन रोड स्थित सरदार प्रतिमा के पास टीआरबी जवानों के साथ सरकार के खिलाफ धरना दिया जायेगा।

पति की मौत के बाद परिवार को संभालने वाली टीआरबी महिला बेरोजगार हो गई

महिला टीआरबी कांस्टेबल सोनलबेन राठौड़ ने कहा कि वह दस साल से टीआरबी में सेवा दे रही हैं। पति की मृत्यु के बाद उन पर अपने बच्चों और परिवार के भरण-पोषण की जिम्मेदारी है। माँ को लकवा है, जिसकी देखभाल की जिम्मेदारी भी खुद पर ही है। सरकार के फैसले के बाद अचानक छंटनी के आदेश दिए गए हैं। ऐसे में बच्चों और परिवार का भरण-पोषण कैसे किया जाए यह बड़ा सवाल है।

फर्जी दस्तावेज से फर्म रजिस्टर्ड कर जीएसटी चोरी करने वाले दो आरोपी पकड़े गए

इको सेल ने दो आरोपीओं को गिरफ्तार किया

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत में बड़े पैमाने पर जीएसटी चोरी का मामला सामने आ रहा है। धोखेबाजों द्वारा जीएसटी चोरी के विभिन्न तरीके अपनाए जाते हैं। यह भी सामने आया है कि जीएसटी से बचने के लिए फर्जी दस्तावेजों का इस्तेमाल किया जा रहा है। फर्जी दस्तावेजों से जीएसटी चोरी करने वाले दो आरोपियों को इको सेल ने गिरफ्तार किया है। फर्जी दस्तावेजों से फर्म का

भावनगर और सूरत से जीएसटी चोरी करने वाले दो आरोपीओं को इको सेल ने गिरफ्तार किया

पंजीकरण करकर जीएसटी चोरी करने के आरोप में इको सेल ने दो आरोपियों को गिरफ्तार किया गया है। इको सेल द्वारा शोबन कुरेशी को भावनगर से गिरफ्तार किया गया है। जबकि उमंग पटेल

को सूरत से पकड़ा गया है। आरोपियों को कोर्ट में पेश कर चार दिन के रिमांड पर लिया गया है। आरोपी शोबन कुरेशी ने केतन इंटरप्राइजेज को खरीदकर बेच दिया। आरोपी उमंग पटेल ने शाह इंटरप्राइजेज नाम की फर्म खरीदकर फर्जी विक्रय बिल बनाकर अपराध किया है। फिलहाल दोनों आरोपियों से इको सेल पूछताछ कर रही है। अधिक चोरी और कार्यप्रणाली के साथ-साथ कौन शामिल है यह रिमांड में सामने आ सकता है।



नगर निगम की लापरवाही से बढ़ी दुर्घटनाएं स्पीड ब्रेकर पर सफेद पट्टी लगाना भूल गए

स्पीड ब्रेकर पर सफेद पट्टी नहीं होने से बढ़ी वाहन चालकों की दुर्घटनाएं

स्पीड ब्रेकर पर स्थानिकों ने सफेद पट्टी लगाई

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत में हादसों की संख्या लगातार बढ़ती जा रही है। फिर

एक के बाद एक हादसों के कारण भी सामने आ रहे हैं इस बार खुलासा हुआ है कि नगर निगम की लापरवाही के कारण पुणा क्षेत्र में हादसे बढ़े हैं। नगर निगम की ओर से

सड़क पर बने स्पीड ब्रेकरों पर सफेद पट्टी नहीं लगाए जाने से एक के बाद एक वाहन चालकों के चपेट में आने के दृश्य सीसीटीवी में कैद हो गए हैं।



सूरत नगर निगम की बड़ी लापरवाही सामने आई है। पुणा क्षेत्र में सर्कल के पास सड़क पर स्पीड ब्रेकर की सफेद पट्टी नहीं होने के कारण दुर्घटनाएं बढ़ रही हैं। रात के समय वाहन चालक पूरी रफ्तार से सीधे स्पीड ब्रेकर से टकरा रहे हैं। स्थानीय लोगों का कहना है कि स्पीड ब्रेकर से टकराकर सड़क पर गिरे वाले वाहन चालकों को पीछे से आ रहे वाहनों से कुचले जाने की आशंका है। सीसीटीवी में हादसे के दृश्य सामने आए हैं। रात के समय स्पीड ब्रेकर के कारण बाइक चालक चपेट में आ रहे हैं। एक रिकशा भी पलट गया है। आए दिन बाइक सवार चपेट में आ रहे हैं। आए दिन दुर्घटनाएं हो रही हैं। इसलिए मांग की गई है कि तत्काल सफेद पट्टी के साथ ही लाइटिंग की व्यवस्था की जाए।

प्रशासन की लापरवाही स्थानिकों ने ध्यान पर लाने का प्रयास किया फिर भी रास्ते पर बने स्पीड ब्रेकर पर सफेद पट्टी नहीं होने का कारण दुर्घटना बढ़ने से स्थानिकों ने स्वयं खर्च कर रास्ते पर सफेद कलर लगाकर स्पीड में आनेवाले वाहनचालकों को स्पीड ब्रेकर पता चले इसकी अस्थायी व्यवस्था करने के लिए मजबूर हो गए।

गुगल, यु ट्यूब का सब्सक्रिप्शन लेकर

कमीशन पाने में ट्रावेलर्स को 7.88 लाख का नुकसान हुआ

ऑनलाईन प्रस्तावित कार्यों के लिए लिंक भेजकर समये ट्रांसफर कर धोखाधड़ी की

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत के पाल में रहने वाले ट्रावेलर्स को म्यांमार के नंबर से आए मैसेज पर विश्वास कर गुगल और यूट्यूब को सब्सक्राइब कर कमीशन पाने के लिए 7.88 लाख रुपये गंवाने पड़े। साइबर

क्राइम पुलिस मामला दर्ज कर जांच कर रही है। पाल गौरवपथ रोड पर नक्षत्र हाइट्स निवासी 34 वर्षीय योगेशभाई लक्ष्मणभाई बोकरु अपने घर से पी.एल.बी. हॉलीडेज नाम से एक ट्रेवल एजेंसी चलाते हैं। पिछले 3 अगस्त की शाम को उसके व्हाट्सएप पर म्यांमार के मोबाइल नंबर से मैसेज आई।

से ऐश्वर्या हूं। मैसेज एचआर डिपार्टमेंट के नाम से आया था। मेरे पास आपके लिए एक प्रस्ताव है ऐसा संदेश था। योगेश भाई ने हां कहा तो अजनबी ने गुगल मैप और यूट्यूब पर सब्सक्रिप्शन लेने और पूरे किए गए कार्यों की संख्या के हिसाब से कमीशन देने की बात कही। टास्क पूरा करने के लिए आपको 150 रुपये मिलेंगे

और आपको 21 टास्क पूरे करने होंगे। इसके लिए उनके द्वारा एक लिंक भेजा गया था। इस लिंक की सदस्यता ली। बाद में कार्य पूरा करने के लिए 3850 रुपये दिये गये। और Bloomberg2023.com पर एक लिंक भेजा, उसमें रजिस्टर किया और बिट कॉइन ट्रेडिंग का काम दिया। इसमें अलग-अलग टास्क

देकर और पेमेंट निकालने का चार्ज बताकर 1.99 लाख अलग-अलग बैंक अकाउंट में और कुल 7.88 लाख यूपीआई से ट्रांसफर किए गए। बाद में कमीशन या हस्तांतरित धन वापस न करके धोखाधड़ी की। आखिरकार, उन्होंने साइबर क्राइम पुलिस में शिकायत दर्ज कराई और पुलिस ने आगे की जांच की।

चैंबर ऑफ कॉमर्स में उद्योग

आयुक्त के साथ उद्योगपतियों की बैठक हुई

उद्योगपतियों द्वारा विभिन्न प्रस्तुतीकरण दिये गये

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

दक्षिण गुजरात चैंबर ऑफ कॉमर्स एंड इंडस्ट्री ने बुधवार 22 नवंबर 2023 को शाम 4:30 बजे समहती, सरसाणा, सूरत में गुजरात सरकार के उद्योग आयुक्त संदीप सागले (आईएस) के साथ उद्योगपतियों की एक बैठक आयोजित की गई। जिसमें सूरत कलेक्टर आयुष ओक (आईएस) और संयुक्त उद्योग आयुक्त नील श्रीमाली और कपड़ा, हीरे और रत्न और आभूषण उद्योग से जुड़े अन्य अधिकारी और उद्योगपति उपस्थित थे। उद्योग आयुक्त संदीप सागले ने कहा कि 10वां वाइब्रेंट गुजरात ग्लोबल समिट 2024 आयोजित किया जाएगा। उन्होंने सभी

उद्योगपतियों से 23 नवंबर, 2023 को सुबह 9.30 बजे प्लेटिनम हॉल, सरसाणा में 'फ्यूचर रेडी 5एफ- विकसित भारत के लिए गुजरात का टेक्सटाइल विजन' विषय पर एक सेमिनार में भाग लेने का

किया गया। समिति की बैठक आयोजित करने का अनुरोध किया गया ताकि राज्य स्तरीय सशक्तिकरण समिति द्वारा अनुमोदित उद्योगपतियों के 10 करोड़ रुपये से अधिक के दावों को मंजूरी दी जा सके।

उद्योग आयुक्तसंदीप सागले ने उद्योगपतियों की विभिन्न जिज्ञासाओं को शीघ्र ही हल करने का आश्वासन दिया और सभी उद्योगपतियों से कपड़ा और परिधान क्षेत्र के लिए 'फ्यूचर रेडी 5एफ: गुजरात का एक विकसित टेक्सटाइल विजन' विषय पर आयोजित होने वाले सेमिनार में भाग लेने का अनुरोध किया।

अनुरोध किया। बैठक में उपस्थित उद्योगपतियों ने उद्योग आयुक्त के समक्ष विभिन्न प्रश्न रखे। जिसमें मुख्य रूप से गुजरात सरकार की कपड़ा नीति 2019 के तहत स्वीकृत आवेदनों का वितरण करने हेतु प्रस्तुत

पीएम मिता पार्क को जल्द से जल्द शुरू करने के लिए प्रेजेंटेशन दिया गया। इसके अलावा, यह प्रस्तुत किया गया कि गुजरात सरकार की अन्य योजनाओं से बुनाई, कढ़ाई आदि में लगी कपड़ा इकाइयों को लाभ होगा।



गौरतलब है कि इन इकाइयों को गुजरात सरकार की कपड़ा नीति 019 का ही लाभ मिलता है। इसके अलावा नई कपड़ा योजना की घोषणा तत्काल करने का अनुरोध किया गया। उद्योगपतियों की विभिन्न प्रस्तुतियों को सुनने के बाद उद्योग आयुक्तसंदीप सागले ने उद्योगपतियों के विभिन्न मुद्दों को कम समय में हल करने का आश्वासन दिया।

चैंबर ऑफ कॉमर्स के मानद मंत्री निखिल मद्रासी ने स्वागत भाषण दिया और बैठक में उपस्थित सभी को धन्यवाद दिया। चैंबर के तत्कालीन पूर्व अध्यक्ष हिमांशु बोडावाला, पूर्व अध्यक्ष आशीष गुजराती, फिन्यास्की के अध्यक्ष और चैंबर के पूर्व अध्यक्ष भरत गांधी, गुजरात के पूर्व मंत्री नानुभाई वानानी, दक्षिण गुजरात वार्प निटर्स एसोसिएशन के अध्यक्ष ब्रिजेश गोंडलिया और रमन मगोतिया, सुनील शाह साउथ गुजरात टेक्सटाइल प्रोसेसर एसोसिएशन, सर्कुलर निटर्स एसोसिएशन की ओर से विष्णुजी, सूरत डायमंड बुरस के सीईओ महेश गढ़वी और सूरत ज्वेलरी मैनुफैक्चरिंग एसोसिएशन के उपाध्यक्ष अमित कोराट और अन्य प्रतिनिधि उपस्थित थे।